

विदर्भ व मराठवाड्यातील शेतकऱ्यांनी  
परवानाधारक सावकारांकडून घेतलेल्या  
कर्जास माफी देण्याबाबत.

महाराष्ट्र शासन  
सहकार, पणन व वस्त्रोद्योग विभाग,  
शासन निर्णय क्रमांक:- एमएलए-१०१५/प्र.क्र.२५/७-स,  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२,  
दिनांक:- ३० ऑक्टोबर, २०१५.

- वाचा :-** १. समक्रमांक दि. १०.०४.२०१५ रोजीचा शासन निर्णय.  
२. समक्रमांक दि. २७.०४.२०१५ रोजीचे शुध्दीपत्रक.  
३. समक्रमांक दि. ०४.०८.२०१५ रोजीचे शुध्दीपत्रक.

**प्रस्तावना :-**

विदर्भ व मराठवाड्यातील शेतकऱ्यांनी परवानाधारक सावकारांकडून घेतलेल्या कर्जास माफी देण्याबाबत संदर्भ क्र. १ मधील शासन निर्णय निर्गमित करण्यात आला आहे. सदर योजनेच्या अंमलबजावणी संदर्भात येणाऱ्या अडीअडचणी विचारात घेऊन या शासन निर्णयात अंशतः सुधारणा करण्याबाबत सहकार आयुक्त व निबंधक, सहकारी संस्था पुणे यांच्यामार्फत दिनांक १७.१०.२०१५ रोजी शासनास प्रस्ताव सादर केला आहे. त्या अनुषंगाने संदर्भ क्र. १ मधील शासन निर्णयात अंशतः सुधारणा करण्याची बाब शासनाच्या विचाराधीन होती.

**शुध्दीपत्रक :-**

वरील वाचा क्र. १ मधील शासन निर्णयातील मुद्दा क्र. १ लाभार्थीच्या पात्रतेचे निकष मधील अनु. क्र. ५ मध्ये “वरील प्रमाणे अपात्रता धारण करित नसल्याबाबत कर्जदार व्यक्तीने उप / सहायक निबंधक यांना हमीपत्र सादर करावे. हमीपत्रातील माहिती चुकीची / खोटी आढळून आल्यास कर्जदार व्यक्ती फैजदारी स्वरूपाच्या कारवाईस पात्र राहील असा हमीपत्रात स्पष्ट उल्लेख असावा” याऐवजी “ कर्जदार शेतकरी अथवा त्याच्या कुटुंबातील सदस्य क्र. १(४) मधील अपात्रता धारण करित नसल्याबाबत संबंधित गावातील तलाठयाने प्रमाणित करावे. तसेच उप/सहाय्यक निबंधक यांनी शेतकऱ्यास सावकारी कर्जातून मुक्त करण्याचे प्रमाणपत्र देण्यापूर्वी शासन निर्णयातील क्र. १ (४) मधील अपात्रता धारण करित नसल्याबाबत शेतकऱ्यांकडून अथवा त्याच्या कुटुंबातील सदस्याकडून हमीपत्र घ्यावे.” असे वाचण्यात यावे.

शासन निर्णयातील मुद्दा क्र. २ कर्जमाफीचा क्लेम / प्रस्ताव सादर करण्याची कार्यपद्धत मधील अनु. क्र. १ मध्ये “परवानाधारक सावकाराने शेतकऱ्यांना दिलेल्या कर्जाच्या व व्याजाच्या तपशीलासह विहित नमुन्यात संबंधित तालुक्याचे उप / सहाय्यक निबंधक, सहकारी संस्था यांच्याकडे क्लेम / प्रस्ताव सादर करावा” याऐवजी “परवानाधारक सावकाराने कर्जदारांची गावनिहाय यादी कर्जाच्या व व्याजाच्या तपशीलासह उप/सहाय्यक निबंधक यांच्या कार्यालयास सादर करावी. या यादीतील कर्जदारांची छाननी करून कर्जमाफी योजनेस पात्र असणाऱ्या व्यक्तींचा प्रस्ताव उप/सहाय्यक निबंधक यांनी तालुकास्तरीय समितीस सादर करावा” असे वाचण्यात यावे.

तसेच शासन निर्णयातील मुद्दा क्र. २ कर्जमाफीचा क्लेम / प्रस्ताव सादर करण्याची कार्यपध्दत मधील अनु. क्र. ३ मध्ये “उप / सहाय्यक निबंधक / लेखापरीक्षक यांनी सावकाराच्या प्रस्तावाची तपासणी करुन व सावकाराकडून कर्ज घेतल्याबाबत १००% शेतकऱ्यांची रुजवात घेऊन त्यांच्या अभिप्रायासह प्रस्ताव तालुकास्तरीय समितीस सादर करावा.” या ऐवजी “उप/सहाय्यक निबंधक यांनी त्यांच्या कार्यालयातील सहकारी अधिकारी, श्रेणी-१/२, सहाय्यक सहकारी अधिकारी अथवा लेखापरिक्षक यांच्यामार्फत कर्जमाफीच्या प्रस्तावातील १०० टक्के शेतकऱ्यांची / त्यांच्या कुटुंबातील सदस्यांची सावकाराकडून कर्ज घेतल्याबाबत रुजवात घ्यावी. अशी रुजवात कर्जमाफीची रक्कम संबंधीत सावकारास वितरित करण्यापूर्वी करण्यात यावी.” असे वाचण्यात यावे.

सदर शासन शुध्दीपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०३११५११३५७९०२ असा आहे. सदर शुध्दीपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( संतोष पाटील )

विशेष कार्य अधिकारी

प्रति,

१. मा. मुख्यमंत्री यांचे प्रधान सचिव.
२. मा. मंत्री (सहकार) यांचे खाजगी सचिव.
३. मा. राज्यमंत्री (सहकार) यांचे खाजगी सचिव.
४. मा.विधानसभा सदस्य/विधान परिषद सदस्य (सर्व).
५. मा. मुख्य सचिव यांचे उप सचिव.
६. मा. अप्पर मुख्य सचिव (वित्त), वित्त विभाग,
७. मा. प्रधान सचिव (सहकार) सहकार, पण न व वस्त्रोद्योग विभाग.
८. सहकार आयुक्त व निबंधक, सहकारी संस्था, महाराष्ट्र राज्य, पुणे.
९. विभागीय आयुक्त, औरंगाबाद, अमरावती व नागपूर,
१०. जिल्हाधिकारी (सर्व) / जिल्हा पोलीस अधिक्षक (सर्व).
११. विभागीय सहनिबंधक, सहकारी संस्था (सर्व).
१२. जिल्हा उपनिबंधक/जिल्हा विशेष लेखापरिक्षक, सहकारी संस्था (सर्व).
१३. तहसिलदार (सर्व).
१४. उप / सहाय्यक निबंधक, सहकारी संस्था (सर्व)
१५. संचालक, माहिती व जनसंपर्क महासंचालनालय, मंत्रालय, मुंबई. ०१

त्यांना विनंती करण्यात येते की त्यांनी सदरहू शासन निर्णय प्रसिध्द माध्यमामार्फत विस्तृत प्रसिध्दी द्यावी.

१६. महालेखापाल (लेखा व अनुज्ञेयता) महाराष्ट्र राज्य, मुंबई.
१७. महालेखापाल (लेखा व परिक्षा) महाराष्ट्र राज्य, मुंबई.
१८. महालेखापाल (लेखा व अनुज्ञेयता) महाराष्ट्र राज्य, औरंगाबाद.
१९. महालेखापाल (लेखा व अनुज्ञेयता) महाराष्ट्र राज्य, अमरावती.
२०. महालेखापाल (लेखा व अनुज्ञेयता) महाराष्ट्र राज्य, नागपूर.
२१. महालेखापाल (लेखा व परिक्षा) महाराष्ट्र राज्य, नागपूर.
२२. संचालक लेखा व कोषागार, महाराष्ट्र राज्य, मुंबई.
२३. जिल्हा कोषागार अधिकारी (सर्व).
२४. निवड नस्ती